



KUMMISSJONI TAL-KOMUNITAJIET EWROPEJ

Brussel 24.10.2005
KUMM(2005)504 finali

**KOMUNIKAZZJONI MILL-KUMMISSJONI LILL-KUNSILL
U L-PARLAMENT EWROPEW**

Strategija Tematika dwar il-Protezzjoni u l-Konservazzjoni ta' l-Ambjent ta' l-Ibhra

{SEK(2005)1290}

1. DAHLA

L-ambjent ta' l-ibhira huwa rizorsa importanti. L-oċeani u l-ibhira jipprovdu 99% ta' l-ispazju disponibbli għall-ħajja fuq il-pjaneta, jinfirxu fuq 71% ta' wiċċ id-Dinja u fihom 90% tal-bijosfera, u b'konsegwenza ta' dan fihom aktar diversità bijoloġika milli fihom l-ekosistemi ta' l-art u ta' l-ilma ħelu. L-ekosistemi ta' l-ibhira għandhom rwol ewlieni fl-iskemi tal-klima u t-temp. Filwaqt li l-istess ħajja ma tistax tgħaddi mingħajru, l-ambjent marittimu jikkontribwixxi wkoll bil-kbir għar-rizq ekonomiku, il-benessri soċjali u l-kwalità tal-ħajja.

Madankollu, l-ambjent ta' l-ibhira jinsab taħt pressjoni sinifikanti. Ir-rata li biha qed titnaqqarlu l-bijodiversità, il-livelli ta' kontaminazzjoni minn sustanzi perikolużi u l-konsegwenzi emergenti tal-bidla fil-klima huma xi wħud mis-sinjali l-iktar vizibbli ta' twissija. L-Evalwazzjoni tal-Millennju ta' l-Ekosistemi tan-NU (*UN Millennium Ecosystem Assessment*) tat importanza speċjali lit-tnaqqis ta' stokkijiet ta' ħut u l-proliferazzjoni ta' algi tossiċi li twassal għall-qerda ta' organiżmi fl-ibhira bħala tnejn mill-iktar eżempji sinifikanti ta' bidliet fl-ekosistemi li qed jirrankaw, isehhu hesrem u li jista' jkun li ma jitreġġhux lura.

Fid-dawl tat-tħassib li qed jikber rigward il-qagħda ta' l-oċeani u l-ibhira ta' l-Ewropa, is-Sitt Pjan ta' Azzjoni Ambjentali ta' l-UE inkluda impenn għall-iżvilupp ta' Strategija Tematika għall-protezzjoni u l-konservazzjoni ta' l-ambjent ta' l-ibhira (minn hawn 'il quddiem l-Istrategija), bil-għan globali *"li jiġi promoss l-użu sostenibbli ta' l-ibhira u kkonservati l-ekosistemi ta' l-ibhira"*. Filwaqt li l-Istrategija hija ffukata l-ewwelnett fuq il-protezzjoni ta' l-ibhira reġjonali li ma' xtuthom hemm pajjiżi ta' l-UE, tqis ukoll id-dimensjoni internazzjonali, fir-rikonoxximent ta' l-importanza tat-tnaqqis ta' l-impatt ta' l-UE fuq iż-żoni ta' l-ibhira fi rkejjien oħra tad-dinja, inklużi l-Ibhira Internazzjonali.

L-Istrategija għandha tiġi meqjusa fil-kuntest usa' ta' l-iżvilupp ta' Politika Marittima Ġdida ta' l-UE. Il-ħtieġa ta' politika ta' dan it-tip toħroġ mill-importanza ekonomika, soċjali u ambjentali tad-dimensjoni ambjentali fl-Ewropa, kif jenfasizzaw l-Għanijiet Strateġiċi tal-Kummissjoni għall-perjodu 2005-2009. Il-vizjoni hija waħda ta' Ewropa b'ekonomija marittima dinamika f'armonija ma' l-ambjent ta' l-ibhira, li sserraħ fuq l-eċċellenza f'ix-xjenzi ta' l-ibhira. Fl-ewwel nofs ta' l-2006, sejra titressaq *Green Paper* li tiddefinixxi l-ambitu u l-orjentamenti ewlenin ta' din il-politika. L-Istrategija sejra tagħti kontribut dirett għax-xogħol fuq il-Politika Marittima tal-ġejjieni ta' l-UE.

L-inizjattivi li qed tieħu l-UE dwar l-affarijiet marittimi jirriflettu għarfien dejjem jiżdied sew ta' l-importanza kif ukoll tas-sensittività ta' l-ekosistemi ta' l-ibhira. Għadd ta' pajjiżi, sew mill-UE kif ukoll lil hinn minnha, f'dawn l-aħħar snin varaw inizjattivi kbar ta' politika. Dawn il-miżuri lkoll jitolqu mill-pożizzjoni li livell għoli ta' protezzjoni ta' l-ambjent ta' l-ibhira huwa *sine qua non* għall-isfruttament sħiħ tal-potenzjal ekonomiku ta' l-oċeani u l-ibhira.

2. IL-QAGHDA MWIEGHRA TA' L-AMBJENT TA' L-IBHRA EWROPEW

L-ambjent ta' l-ibhira Ewropew qed jiffaċċa theddidiet serji u li qed jiżdiedu. Il-Kummissjoni ddeskriviet dawn it-theddidiet f'Komunikazzjoni mis-sena 2002¹. Matul dawn l-aħħar tliet snin, komplet takkumula l-evidenza li turi li l-qagħda ta' l-ibhira u l-oċeani tagħna sejra lura.

¹ COM(2002) 539.

Il-bijodiversità Ewropea fl-ibhira qed tonqos, u għada qed tinbidel. Habitats fl-ibhira qed jinqerdu, ibatu l-hsara u jitqallbu.

It-theddiet prinċipali li ġew individwati għall-ambjent ta' l-ibhira jinkludu l-effetti tat-tibdil fil-klima; it-tniġġis (inkluża l-kontaminazzjoni mis-sustanzi perikolużi; minn sorsi fuq l-art; skart, it-tniġġis mikrobijologiku; it-tixrid ta' żjut minhabba incidenti kif ukoll it-tniġġis mill-bastimenti u l-esplorazzjoni fuq l-ibhira għaž-żejt u l-gass; it-tniġġis miż-żarmar tal-vapuri; u t-tniġġis akustiku); l-impatti tas-sajd kummerċjali; it-tidhil ta' speċijiet mhux lokali (eżotiċi), l-aktar mir-rimi ta' l-ilma tas-saborra tal-bastimenti; it-tqawwija tan-nutrijenti (l-ewtrifikazzjoni) u l-proliferazzjoni relatata magħha ta' algi tossiċi; u l-iskariki illegali tar-radjunukleidi (ara l-evalwazzjoni ta' l-impatt li takkumpanja l-Istrateġija għal aktar tagħrif dwar theddiet u pressjonijiet).

It-thassir kurrenti fil-qagħda ta' l-ambjent ta' l-ibhira u l-erożjoni relatata tal-kapital ekoloġiku tiegħu jipperikola l-ġenerazzjoni tal-prosperità u ta' l-impjiegi dderivata mill-oċeani u l-ibhira ta' l-Ewropa. Jekk dan ma jiġix affrontat, se jnawwar il-kapaċità tas-settur marittimu ta' l-UE biex jagħti kontribut lill-aġenda ta' Liżbona.

Attivitajiet ekonomiċi li jiddependu direttament mill-kwalità ta' l-ambjent ta' l-ibhira jintlaqtu b'mod partikolari. It-turiżmu, settur ewlieni, jintlaqat hażin hafna. F'dak li jirrigwarda s-sajd, it-telf ta' dhul mis-sajd żejjed tal-bakkaljaw wahdu fil-Baħar tat-Tramuntana u fil-Baħar Baltiku ġie stmat li lahaq € 400 miljun fl-2002². Stimmi oħra jbassru li l-fatturat tas-sajd Britanniku jista' jaqa' sa 30% jekk l-istokkijiet ta' hut jiġu ġestiti hażin u jekk l-industrija ma jirnexxilhiex timmodernizza ruhha halli tkun tista' tikkompeti³.

3. QAFAS ISTITUZZJONALI INADEGWAT GĦALL-ĠESTJONI TA' L-IBHIRA

Hemm ostakli istituzzjonali li jtellfu l-protezzjoni mtejbja ta' l-ambjent ta' l-ibhira Ewropew:

- Fuq il-livell ta' l-UE u fuq dak nazzjonali, hemm għadd ta' miżuri li sa ċertu punt jikkontribwixxu għall-harsien ta' l-ambjent ta' l-ibhira, imma l-parti l-kbira minnhom huma settorjali u ma kenux imfassla speċifikament għall-protezzjoni ta' l-ambjent ta' l-ibhira.
- Hafna mill-ibhira reġjonali ta' l-Ewropa huma l-oġġett ta' konvenzjonijiet internazzjonali u għadd minn dawn taw kontribut eċċellenti għall-protezzjoni ta' l-ibhira. Madankollu, dawn il-konvenzjonijiet f'tit li xejn għandhom poteri ta' nfurzar, u dan jikkomprometti l-effikaċja tagħhom fl-ilhiq ta' miri maqbula.
- Fuq il-livell dinji, f'tit li xejn hemm artikolazzjoni bejn l-għadd kbir ta' strateġiji, konvenzjonijiet u ftehimiet li huma stabbiliti. Bosta ftehimiet internazzjonali dwar l-ambjent ta' l-ibhira għandhom quddiemhom sfidi sinifikanti fl-implimentazzjoni u fl-infurzar. Dan huwa fatt problematiku fid-dawl tal-karattru globali ta' ċerti attivitajiet fuq l-ibhira – pereżempju t-tbaħħir.

L-iżvilupp ta' l-Istrateġija diġà ta kontribut sinifikanti għat-titjib tal-koordinament ta' l-isforzi għall-protezzjoni ta' l-ibhira, b'mod partikolari permezz ta' konvenzjonijiet reġjonali dwar l-

² WWF, 2002.

³ L-Uffiċċju tal-Kabinet tar-Renju Unit, 2004.

ibhira. Impenji biex jikkontribwixxu għall-Istrateġija ttiehdu mill-Kummissjoni ta' Helsinki dwar il-Protezzjoni tal-Baħar Baltiku u mill-Konvenzjonijiet ta' Oslo u ta' Pariġi dwar il-Protezzjoni ta' l-Atlantiku tal-Grigal, fil-Laqgħa Ministerjali Kongunta li saret fi Bremen f'Ġunju 2003; kif ukoll mill-Konvenzjoni ta' Barċellona dwar il-Protezzjoni tal-Baħar Mediterran fil-Laqgħa Ministerjali tagħha li saret f'Catania f'Novembru 2003.

Bil-ghan li jinbena fuq il-progress li sar permezz ta' istituzzjonijiet, miżuri u konvenzjonijiet eżistenti, u biex tittiehed azzjoni halli jsir aktar avvanz, jehtieg li titfassal vizjoni ċara u globali għall-ambjent ta' l-ibhira u għall-politika assoċjata miegħu. Politika qawwija ta' l-UE dwar il-protezzjoni ta' l-ibhira sejra tikkompleta u ssahha l-arrangamenti istituzzjonali frammentati li jeżistu fil-preżent, billi tipprovdi qafas li jkun infurzabbli fil-ligi li fih jistgħu joperaw l-Istati Membri bl-appoġġ ta' l-istituzzjonijiet ta' l-UE. B'mod partikolari, fir-rigward tal-konvenzjonijiet reġjonali, l-istorja twila tagħhom ta' kompetenza xjentifika u teknika, u l-kapaċità tagħhom li jservu ta' pont ma' pajjiżi li mhumix membri ta' l-UE, se jagħmilhom siehba importanti ha f'it-tweġġ ta' l-Istrateġija ta' l-UE. F'dak li għandu x'jaqşam ma' l-arrangamenti istituzzjonali u legali eżistenti fuq livell internazzjonali/dinji (pereżempju l-IMO, l-UNCLOS) il-politika ta' l-UE sejra tiġi żviluppata fil-kuntest tal-*Green Paper* dwar il-Politika Marittima.

4. BAŻI MHUX SUFFIĊJENTI TA' GHARFIEN

Politika tajba tiddependi fuq informazzjoni ta' kwalità għolja. Il-programmi eżistenti ta' monitoraġġ u evalwazzjoni la huma integrati u lanqas kompluti. L-għarfien li ġġeneraw jikxef għadd kbir ta' lakuni ta' informazzjoni fuq il-qagħda ta' l-ambjent ta' l-ibhira Ewropew, l-effikaċja tal-miżuri eżistenti, u t-theddiet u l-pressjonijiet varji kkawżati mill-attivitajiet tal-bniedem.

Jehtieg metodu ġdid ta' monitoraġġ u evalwazzjoni ta' l-ibhira u l-użu ta' informazzjoni xjentifika mal-firxa kollha tal-livelli ta' tregħija, li għandu jidentifika u jsewwi lakuni ta' informazzjoni, inaqqas id-duplikazzjoni fil-ġbir tad-*data* u r-riċerka, u jġib 'il quddiem l-armonizzazzjoni, it-tixrid fil-wisa' u l-użu tad-*data* u x-xjenza ta' l-ibhira. Dan għandu jwassal għall-ilhiq ta' židiet fl-effiċjenza f'firxa ta' setturi u istituzzjonijiet.

Dan il-metodu l-ġdid fl-evalwazzjoni u l-monitoraġġ ta' l-ibhira se jissejjes fuq programmi eżistenti, fosthom ir-Regolament dwar il-Ġbir tad-*Data* taht is-*CFP*, u se jitfassal b'tali mod li tiġi żgurata l-konsistenza totali ma' l-inizjattivi l-ġodda tal-Kummissjoni *INSPIRE* u *GMES*.

5. L-IFFAĊĊAR TA' L-ISFIDA

Mehuda flimkien, il-miżuri u l-isforzi kollha tal-preżent għall-protezzjoni ta' l-ambjent ta' l-ibhira, mhumix biżżejjed biex joffru l-livell mixtieq ta' protezzjoni u konservazzjoni.

Il-prevenzjoni ta' aktar telfien u tgharriq tal-bijodiversità ta' l-ambjent ta' l-ibhira, u l-indukrar tar-ristawr tal-bijodiversità ta' l-ibhira, jehtiegu politika integrata ta' protezzjoni u restawr li tqis il-pressjonijiet kollha, u tistabbilixxi miri u azzjonijiet ċari u operattivi.

5.1. L-ghan globali ta' l-Istrateġija

L-ghan ta' l-Istrateġija huwa l-protezzjoni u r-ristawr ta' l-oċeani u l-ibhira ta' l-Ewropa, u l-iżgurar li l-attivitajiet tal-bniedem jitwettqu b'mod sostenibbli sabiex il-ġenerazzjonijiet ta'

Ilum u tal-gejjieni jgawdu u jibbenefikaw minn oċeani u ibhra nodfa, b'saħħithom u produttivi li jkunu bijoloġikament diversi u dinamiċi.

5.2. Elementi ewlenin fil-bini ta' l-Istrateġija

Jekk l-UE se jirnexxielha tilhaq din il-mira ambizzjuża, se jkunu meħtieġa metodu ġdid u prinċipji ġodda biex jispiraw it-tfassil u l-implimentazzjoni ta' strateġija ta' l-UE għall-gejjieni, li jiġbru fihom:

- **Metodu doppju UE/reġjonali** li fil-livell ta' l-UE jistabbilixxi kooperazzjoni u metodi komuni bejn l-Istati Membri u pajjiżi terzi li huma fuq ix-xtut ta' l-oċeani u l-ibhra ta' l-UE, imma li jhalli l-ippjanar u t-twettiq ta' miżuri fuq il-livell reġjonali biex tinghata l-piż li jixirqilha id-diversità ta' kundizzjonijiet, problemi u htigijiet ta' reġjuni fuq l-ibhra, li lkoll jeħtieġu soluzzjonijiet imfassla speċifikament għalihom.
- **Metodu msejjes fuq l-għarfien**, sabiex it-tfassil tal-politika jkun infurmat tajjeb.
- **Metodu msejjes fuq l-ekosistemi**, b'tali mod li l-attivitajiet tal-bniedem li jaffettwaw l-ambjent ta' l-ibhra jiġi ġestit b'mod integrat li jġib 'il quddiem il-konservazzjoni u l-użu sostenibbli u ekwu ta' l-oċeani u l-ibhra.
- **Metodu kooperattiv**, li jippermetti l-involviment ta' daww kollha li għandhom interess u li jtejjeb il-kooperazzjoni mal-konvenzjonijiet reġjonali eżistenti ta' l-ibhra.

5.3. Il-htieġa ta' strument ġdid ta' politika

Jekk l-UE se tippoteġi u tikkonserva l-qagħda ta' l-ambjent ta' l-ibhra, jeħtieġ li jittiehdu azzjonijiet akbar u l-UE jeħtiġilha tippovdi lilha nnifisha l-mezzi meħtieġa biex tiżgura li tati riżultati konkreti. Qafas għall-kooperazzjoni mtejbja għandu jiżgura:

- livell għoli ta' protezzjoni għall-oċeani u l-ibhra ta' l-Ewropa;
- bażi mtejjeb ta' l-għarfien biex it-tfassil tal-politika jkun infurmat;
- azzjonijiet integrati u ta' nefqa effikaċi biex jitnaqqsu l-pressjonijiet;
- monitoraġġ u evalwazzjoni effettivi biex jiġi żgurat li l-miri jintlaħqu u li l-azzjonijiet jagħtu riżultati konkreti.

Ġew ikkunsidrati diversi għażliet (għad-dettalji, ara l-evalwazzjoni ta' l-impatt meħmuża). L-ewwel possibbiltà kienet tkun li l-azzjoni tillimita ruhha għat-tqawwija tal-legiżlazzjoni u l-politika eżistenti li jaffettwaw l-ambjent ta' l-ibhra. Wara evalwazzjoni dettaljata, din il-għażla ma ttehditx, minhabba li ma kenitx tkun biżżejjed biex twassal fil-prattika għal-livell għoli ta' protezzjoni ta' l-ambjent ta' l-ibhra li jirrikjedi t-Trattat: l-oqsma settorjali tal-politika jittrattaw elementi ta' l-ekosistema ta' l-ibhra f'izolament, u mhux flimkien, u hafna drabi l-miri tagħhom ikunu differenti minn xulxin u ġieli saħansitra kuntradittorji.

It-tieni possibbiltà kienet tkun il-promozzjoni tal-kooperazzjoni permezz ta' impenji volontarji mill-Istati Membri u mill-konvenzjonijiet reġjonali ta' l-ibhra. Madankollu, ma kienx ikun possibbli li jinholq qafas imtejjeb għall-kooperazzjoni jekk, fil-kuntest ta' arrangament volontarju bħal dan, l-Istati Membri kienu jkunu hielsa li unilateralment ibaxxu l-livell ta' protezzjoni skond ma jidhrilhom li jkun f'loku, jew inkella li ma jikkontribwixxux għal bażi

mteljba ta' għarfien, jew inkella li jirrifjutaw li jieħdu azzjoni ta' nefqa effikaċi, u b'hekk iwaqqgħu l-piż fuq haddieħor. Għaldaqstant, lanqas din it-triq ma ntgħazlet.

Fuq il-bażi ta' dan ta' hawn fuq, il-Kummissjoni jidhrilha li jeħtieġ li jkun hemm impenn li jorbot fil-liġi biex jintlaħaq l-għan ta' l-Istrateġija. F'dak li jirrigwarda l-għażla ta' strument, ġie adottat metodu flessibbli li jirrispetta s-sussidjarjetà. Il-Kummissjoni tipproponi Direttiva dwar Strateġija għall-Ibħra, li jkollha ambitu ambizzjuż filwaqt li ma tkun preskrittiva wisq fl-għodod tagħha. Strument preskrittiv kien ikun għażla żbaljata, għax kien jagħmilha impossibbli li titqies id-dimensjoni reġjonali.

5.4. Karatteristiċi tad-Direttiva dwar Strateġija għall-Ibħra

L-għan huwa li sa l-2021 tintlaħaq qagħda ambjentali tajba ta' l-ambjent ta' l-ibħra Ewropew. Din id-data sejra tikkoinċidi ma' l-ewwel revizjoni tal-Pjanijiet għall-Ġestjoni tal-Baċini tax-Xmajjar taħt id-Direttiva ta' Qafas dwar l-Ilma (*WFD*), b'tali mod li jithallew jinholqu s-sinergiji fl-implimentazzjoni sussegwenti taż-żewġ Direttivi.

Id-Direttiva sejra tillimita ruħha għad-definizzjoni ġenerali tal-miri u l-prinċipji fuq il-livell ta' l-UE. Id-Direttiva sejra tistabbilixxi Reġjuni Ewropej ta' l-Ibħra u tidentifika subreġjuni potenzjali bħala unitajiet ta' ġestjoni għall-implimentazzjoni, fuq il-bażi ta' karatteristiċi idroloġiċi, oċeanografiċi u ġeografiċi. L-ebda miżura speċifika ta' ġestjoni mhi se tiġi stipulata fuq il-livell ta' l-UE.

Għall-ilmijiet ta' l-ibħra li jaqgħu taħt is-sovranità jew il-ġurisdizzjoni tagħhom f'kull Reġjun jew subreġjun ta' l-Ibħra, l-Istati Membri se jkunu obbligati li f'kollaborazzjoni mill-qrib bejniethom jiżviluppaw Strateġiji għall-Ibħra li jkunu jinkludu evalwazzjoni tal-pressjonijiet u t-theddidiet li jolqtu l-ambjent ta' l-ibħra; miri ambjentali reġjonali; indikaturi u miżuri ta' monitoraġġ biex jiġi evalwat il-progress lejn l-ilhiq ta' dawn il-miri. Fuq din il-bażi, l-Istati Membri se jintalbu jiżviluppaw u jimplimentaw programmi jew miżuri sabiex jilhqnu qagħda ambjentali tajba, f'kollaborazzjoni mill-qrib ma' Stati Membri oħra u mal-pajjiżi terzi kkonċernati. Biex dan jagħmluh, se jitheggu jaħdmu fi hdan konvenzjoniet reġjonali ta' l-ibħra.

Meta kwistjonijiet identifikati mill-Istati Membri jaqgħu fl-ambitu tal-kompetenza Komunitarja, l-Istati Membri jkollhom l-obbligu li jinfurmaw lill-Kummissjoni. Il-Kummissjoni tkun tista' tindika l-mod li bih il-politika ta' l-UE tkun qed tittratta l-problema, jew, meta dan ikun ta' rilevanza, tirreferi għal aġġustamenti ppjanati jew għal miżuri li jkunu se jittieħdu bħala parti miċ-ċiklu ta' ġestjoni u tfassil ta' politika f'dawn l-oqsma – pereżempju il-Politika Komuni tas-Sajd (*CFP*) jew il-Politika Komuni ta' l-Agricoltura (*CAP*). Meta l-kwistjonijiet jikkonċernaw attivitajiet li huma ttrattati fil-kuntest ta' ftehimiet u konvenzjonijiet dinjija bħall-*UNCLOS* jew l-*IMO*, tista' tiġi żviluppata pożizzjoni kkoordinata ta' l-UE f'dawn l-entitajiet.

Id-Direttiva tipprevedi sitwazzjonijiet u oqsma speċjali li fihom ma jkunx possibbli għal Stat Membru biex jilħaq il-livell ta' ambizzjoni tal-miri ambjentali stipulati, sabiex jitqiesu l-kuntesti partikolari ta' ċerti Reġjuni ta' l-Ibħra.

Il-proċess ta' implimentazzjoni se jkun iterattiv, u l-ġestjoni tkun adattiva, permezz ta' revizjonijiet regolari li jqisu d-data li tirriżulta minn programmi ta' monitoraġġ, l-iżviluppi l-ġodda u l-impatti tal-miżuri li jkunu ddaħħlu.

6. SINERĠIJI MA' OQSMA OHRA TA' POLITIKA TAL-KOMUNITÀ

6.1. Il-Politika Marittima tal-ġejjieni ta' l-UE

Il-Komunikazzjoni ta' Marzu 2005 dwar il-Politika Marittima tal-ġejjieni ta' l-UE tenfasizza l-għarfien internazzjonali li dejjem qed jikber li l-affarijiet oċeaniċi jorbtu haġa waħda ma' xulxin, u jirrikjedu metodu komprensiv għall-ġestjoni effettiva ta' l-użi kompetittivi ta' l-ibħra u għall-appoġġ tal-potenzjal tagħhom ta' tkabbir, mingħajr ma ssir ħsara lill-ekosistemi ta' l-ibħra.

Fl-iżvilupp ta' koordinament mtejjeb rigward kwistjonijiet ambjentali, l-Istrateġija se tikkontribwixxi l-pilastru ambjentali tal-Politika Marittima tal-ġejjieni. Sejra tfassal ir-rotta għall-azzjonijiet meħtieġa għall-protezzjoni ta' l-ekosistemi ta' l-ibħra, li fuqha jiddependu r-riżq sostenibbli, il-produttività u l-impjiegi, u l-benessri uman usa' dderivat mill-ibħra.

Waħda mill-kwistjonijiet ċentrali li għandha tittratta l-Politika Marittima tal-ġejjieni se tkun dik tal-qafas globali ta' tregħija li permezz tiegħu jista' jiġi rregolati l-utenti u l-użi ta' l-ibħra. Dan se jkun indirizzat fil-*Green Paper* dwar il-Politika Marittima. L-arrangamenti ta' tregħija previsti fl-Istrateġija ta' l-Ibħra jikkostitwixxu l-ewwel pass. Għażliet għall-iżvilupp ulterjuri ta' qafas usa' ta' tregħija li għandu jiġi żviluppat taħt il-politika marittima għandhom iqisu wkoll l-ispeċifità tal-legali u politiċi, kull waħda differenti ħafna mill-oħra, f'kull wieħed mill-ibħra reġjonali Ewropej, mill-Baħar Baltiku, li ma' xtutu hemm seba' Stati membri ta' l-UE u l-Federazzjoni Russa, sal-Mediterran, li fih għadhom ma' ġewx iddikjarati Żoni Ekonomiċi Esklussivi u fejn l-UE jehtigilha taħdem ma' għadd ta' pajjiżi terzi.

6.2. Oqsma oħra ta' politika ta' l-UE

6.2.1. Effetti ta' sinerġija ma' miżuri u inizzjattivi ambjentali oħra

Filwaqt li fil-livell ta' l-UE diġà ttiehdu għadd ta' miżuri u inizzjattivi li sa ċertu punt jikkontribwixxu għall-protezzjoni ta' l-ambjent ta' l-ibħra, dawn il-miżuri ma kenux speċifikament imfassla għal dan il-għan:

- Fit-titjib tal-protezzjoni ambjentali ta' żoni interni tal-ġbir ta' l-ilma li jiskula fl-ibħra, permezz ta' kwalità mtejba ta' l-ilma hekk, l-implimentazzjoni tad-*WFD* se tagħti kontribut importanti. Bi tkompli tal-prassi ta' l-imghoddi, se jissuktaw konsultazzjonijiet regolari bejn il-Kummissjoni u d-Diretturi ta' l-Ilma ta' l-Istati Membri – li jissorveljaw il-proċess ta' implimentazzjoni tad-*WFD* permezz ta' l-Istrateġija Komuni ta' Implimentazzjoni tagħha – dwar l-Istrateġija u l-artikolazzjoni tagħha mad-*WFD*, sabiex jittejjbu kemm jista' jkun l-effetti ta' sinerġija.
- L-implimentazzjoni ta' leġislazzjoni oħra rilevanti ta' l-UE dwar l-ilma - id-Direttivi dwar l-Ilma Urban ta' l-Iskart u n-Nitrati – tibqa' prijorità wkoll, minhabba li twassal għal tnaqqis fl-ewtrofikazzjoni ta' l-ibħra.
- L-issuktat ta' l-isforzi kontra t-tibdil fil-klima jgħinu biex jintlaħqu l-miri ta' l-Istrateġija. F'dan il-kuntest, għandu jiġi evalwat b'mod ibbilanċjat il-kontribut ta' l-enerġija mir-riħ fuq il-baħar għat-tnaqqis ta' l-emissjonijiet tal-gassijiet ta' l-effett tas-serra, bil-qies ta' aspetti ambjentali kif ukoll dawk ta' kompetittività.
- L-Istrateġija ma tirbahx fuq l-obbligi fl-ambjent ta' l-ibħra taħt id-Direttivi dwar il-Habitats u l-Għasafar, u lanqas ma tannullahom. L-Istrateġija, madankollu, sejra

trawwem appoġġ fit-tul għall-protezzjoni u r-ristawr ta' dawn il-ħabitats u speċijiet, partikolarment billi ttejjeb il-kundizzjoni ambjentali usa' ta' l-ambjent ta' l-ibħra.

- Għaladarba hemm irbit haġa waħda bejn iż-żona tal-kosta u l-ambjent ta' l-ibħra, l-implimentazzjoni ta' l-Istrateġija sejra ttipprovi qafas ta' appoġġ għall-istrateġiji nazzjonali previsti mir-Rakkomandazzjoni dwar il-Ġestjoni Koordinata taż-Żoni tal-Kosta u għall-pjanifikazzjoni ta' l-ispazji b'mod ġenerali.
- Sejrin jintlaħqu effetti konsiderevoli ta' sinerġija bejn l-Istrateġija u l-implimentazzjoni ta' Strateġiji Tematiċi oħra żviluppati bħala parti mis-6 *EAP* - l-Arja, il-Hamrija, il-Pesticidi, ir-Riċiklar, ir-Riżorsi u l-Ambjent Urban. B'mod partikolari, il-kwistjoni ewlenija ta' l-emissjonijiet mill-bastimenti tiġi ttratta permezz ta' l-Istrateġija ta' l-Arja, u speċjalment permezz tad-Direttiva dwar il-kubrit fil-fjuwil marittimu li ġiet adottata dan l-aħħar.
- Se jagħti wkoll kontribut għall-Istrateġija dwar l-Ambjent u s-Saħħa l-ittraċċar tal-kontaminazzjoni tal-bijota ta' l-ibħra.

6.2.2. *Tkomplija ta' l-isforzi għall-integrazzjoni*

- Il-kontribut mis-sajd se jingħata permezz tas-*CFP* riformata u l-miżuri ta' rimedjazzjoni ambjentali li din tippredvi, li għandhom ikunu ta' ġid għall-bijodiversità sew ta' stokkijiet ta' hut tas-sajd kif ukoll ta' speċijiet mhux tas-sajd u għall-ekosistemi ta' l-ibħra. Se jiġu żviluppati effetti ta' sinerġija mal-Kunsilli Konsultattivi Reġjonali li għandhom kemm twaqqfu. Fid-dawl ta' l-azzjonijiet ta' prijetà li joħroġu mill-implimentazzjoni fuq il-livell reġjonali ta' l-Istrateġija, jista' jkun li jinhtieġu miżuri ġodda ta' ġestjoni tas-sajd li jkollhom jiġu kkunsidrati taħt is-*CFP*.
- Il-pakketti legiżlattivi estensivi dwar is-sikurezza marittima li ġew żviluppati fuq il-livell ta' l-UE dawn l-aħħar ftit snin sejrin ikollhom rwol essenzjali. Evalwazzjonijiet li jsiru fuq il-livell reġjonali bħala parti mill-Istrateġija jistgħu jindikaw il-htieġa għal sforzi u inizjattivi komplementari biex ikomplu jnaqqsu l-impatti ambjentali tat-tbajhir, bħalma huma l-iżvilupp ta' mezzi alternattivi għat-trasport taż-żejt mhux raffinat u tal-prodotti taż-żejt, pereżempju permezz ta' pajplajns jew bil-ferroviji.
- L-attivitajiet tal-bniedem fuq l-art għandhom impatt konsiderevoli fuq il-kwalità ta' l-ambjent ta' l-ibħra, u dan jenfasizza l-importanza ta' l-integrazzjoni tal-protezzjoni ta' l-ibħra f'oqsma ewlenin tal-politika bħall-agrikoltura, l-enerġija, l-industrija, it-turiżmu, u l-iżvilupp reġjonali u tal-kosti. Ir-relazzjoni bejn l-istrateġija ta' l-ibħra u r-reġjuni kostali periferiċi ta' l-UE se tinhtieġ attenzjoni partikolari.
- Is-7 Programm ta' Qafas ta' l-UE għar-Riċerka se jaqdi rwol importanti billi jintensifika l-attivitajiet ta' riċerka applikata fuq l-ekosistemi u d-dinamika ta' l-ibħra, kif ukoll fuq l-użu sostenibbli tar-riżorsi ta' l-ibħra.
- Għandhom jiġu attivament żviluppati azzjonijiet li jiżguraw il-ġestjoni tajba skond ir-regoli Komunitarji ta' l-iskart industrijali u ċivili li għandu impatt fuq l-ambjent ta' l-ibħra. Rigward il-ġestjoni effikaċi ta' l-iskart nukleari, il-Kummissjoni tenfasizza l-importanza li tintlaħaq l-adozzjoni tal-proposta reċenti tagħha dwar il-ġestjoni ta' l-iskart nukleari.

6.2.3. *Id-dimensjoni internazzjonali*

L-implimentazzjoni ta' l-Istrateġija sejra thalli lill-UE taqdi l-obbligi li dahlet ghalihom taht ftehimiet internazzjonali rilevanti, u sejra ttejjeb il-kontribut ta' l-UE għall-ghanijiet u l-miri li dwarhom hemm qbil globali. Bl-istess mod, l-Istati Membri huma mheġa jirratifikaw u jimplimentaw konvenzjonijiet internazzjonali, li għandhom l-ghan jipproteġu l-ambjent ta' l-ibħra (pereżempju l-Konvenzjoni Internazzjonali dwar il-Kontroll u l-Gestjoni ta' l-Ilma ta' Saborra u s-Sedimenti tal-Bastimenti, u l-Konvenzjoni Internazzjonali dwar il-Kontroll ta' Sistemi Dannużi ta' l-*Anti-Fouling* fuq il-Bastimenti). Minhabba li l-ambjent ta' l-ibħra minnu nnifsu ma jafx bi fruntieri, tibqa' prijorità t-tkomplija ta' l-isforzi ta' l-UE biex iġġib 'il quddiem il-protezzjoni ta' l-ambjent ta' l-ibħra fuq il-livell dinji, ukoll fil-qasam sensittiv tal-konservazzjoni u l-użu tar-riżorsi tal-baħar fond.

L-UE sejra tkompli tkun minn ta' quddiem fil-qafas tal-Konvenzjoni tan-NU dwar id-Diversità Bijoloġika (*CBD*) fl-implimentazzjoni ta' deċizjonijiet rilevanti sabiex jitwaqqaf it-telfien tal-bijodiversità fuq livell dinji. L-Istrateġija sejra ssahha l-isforzi ta' l-UE biex tilhaq miri tas-*CBD* li huma marbuta ma' l-ibħra. Il-Kummissjoni sejra tintensifika l-passi biex iżżid is-sostenibbiltà ta' ftehimiet tas-sajd ma' pajjiżi li qed jiżviluppaw, milhuqa taht is-*CFP*.

Il-politika ta' l-UE tal-kooperazzjoni għall-iżvilupp tibqa' parti essenzjali fl-appoġġ ta' l-isforzi li qed jagħmlu l-pajjiżi li qed jiżviluppaw biex jipproteġu, jikkonservaw u jisfruttaw sostenibbilment ir-riżorsi ta' l-ibħra tagħhom, inklużi daww fil-qasam taż-żarmar tal-vapuri.

6.3. **Kooperazzjoni ma' atturi li mhumx fl-UE**

6.3.1. *Kooperazzjoni ma' konvenzjonijiet reġjonali ta' l-ibħra*

Konvenzjonijiet reġjonali ta' l-ibħra, li jipprovdu *fora* li fihom il-Komunità, l-Istati Membri ta' l-UE u l-pajjiżi terzi jahdmu flimkien u kisbu għarfien espert wiesa' dwar il-protezzjoni ta' l-ambjent ta' l-ibħra, għandhom jintużaw biex jipromwovu l-koordinament meħtieġ. L-Istrateġija sejra tiffaċilita titjib tal-kooperazzjoni ma' dawn il-konvenzjonijiet, u wkoll tistimula aktar l-iskambji u d-dakkir reċiproku bejniethom. Dan sejjer jipprovdi l-aħjar qafas possibbli għall-kooperazzjoni, u jippermetti li jinkisbu avvanzi fl-effiċjenza, minhabba li mhi sejra tinholq l-ebda struttura *ad hoc*.

6.3.2. *Kooperazzjoni ma' pajjiżi terzi*

L-Istrateġija timmira lejn it-tishih ta' l-interazzjonijiet mal-pajjiżi terzi li magħhom l-UE taqsam l-oċeani u l-ibħra. Oqfsa bilaterali għall-kooperazzjoni bejn l-UE u l-pajjiżi terzi, inklużi l-Ftehimiet ta' Assoċjazzjoni u Kooperazzjoni li ġew konklużi mal-parti l-kbira mill-pajjiżi ġirien, kif ukoll il-Pjanijiet ta' Azzjoni li ġew żviluppati fil-kuntest tal-Politika Ewropea tal-Viċinat, sejrini ikunu ta' importanza partikolari. Id-djalogu dwar l-Energija bejn l-UE u r-Russja wkoll sejjer jagħti kontribut għall-protezzjoni ta' l-ambjent ta' l-ibħra, billi jqawwi t-trasport taż-żjut fuq l-art u billi jsahha is-sigurtà tat-trasport marittimu taż-żjut.

Appoġġ finanzjarju fl-oku għandu jiġi nkanalat permezz ta' mekkaniżmi tal-preżent u tal-gejjieni biex jgħin l-isforzi ta' kooperazzjoni mal-pajjiżi terzi kkonċernati – partikolarment, l-Istrument tal-Politika tal-Viċinat Ewropew u strumenti oħra rilevanti ta' finanzjament.

7. KONKLUŻJONI

L-ambjent ta' l-ibhira huwa mhedded. Dan jirrikjedi azzjoni effikaċi mill-UE, minhabba li l-protezzjoni ta' bażi ta' riżorsi hija prerekwizit għall-ilhiq ta' riżq sostenibbli u l-holqien ta' l-impjiegi mill-oċeani u l-ibhira ta' l-UE, kif ukoll tat-titjib tal-kwalità tal-ħajja. Hekk kif l-UE qiegħda tagħmel ħilitha biex tagħti nifs ġdid u ħajja ġdida lill-ekonomija tagħha, il-protezzjoni effikaċi ta' l-ambjent ta' l-ibhira tista' tagħti kontribut sostanzjali.

L-Istrateġija sejra tiġi riveduta fl-2010, u tikkontribwixxi għall-evalwazzjoni finali tas-6 *EAP*.